

## भूतपूर्व सैनिकों के लिए मिशन विजय-2 व पेप्सिको की पहल

लखनऊ, 2 मई (एसएनबी) । भारतीय सेना से सेवानिवृत्त और जंग में विकलांग हुए सैनिकों व शहीद की विधवाओं को जीने की नयी राह दिखाने के लिए 'प्रोजेक्ट हीलिंग टच, मिशन विजय-दो' के मुकेश आनन्द और पेप्सिको ने मिलकर एक पहल की है। इस संबंध में प्रोजेक्ट हीलिंग टच मिशन विजय-2 के मुकेश आनन्द ने यहां बताया कि सेना के जाबांज सैनिकों की मदद को हमने पेप्सिको के साथ मिल कर एक कार्ययोजना तैयार की है। इस योजना के तहत हम सेना से रिटायर होने के बाद और युद्ध में विकलांग हुए सैनिकों को जीविकोपार्जन के लिए व्यवसाय की ओर अग्रसर करने के लिए उन्हें प्रशिक्षण के साथ कई कंपनियों के उत्पादों की एजेंसी दिलाने में मदद करते हैं। उन्होंने बताया कि देश में 20 लाख भूतपूर्व सैनिक हैं जिसमें से 10 लाख की आयु 50 वर्ष से भी कम है। उत्तर प्रदेश में इनकी संख्या 2.42 लाख के करीब है। उन्होंने बताया कि 1420 सैनिक इस कार्यक्रम के जरिये लाभान्वित हो चुके हैं। श्री आनन्द ने बताया कि भूतपूर्व सैनिकों की सहायतार्थ पेप्सिको के साथ अपोलो टायर्स, मइको, कैस्टाल, आईओसी, हीरो हांडा, टाटा मोटर्स, आईसीआईसीआई बैंक ने भी पहल की है। उन्होंने बताया कि मिशन विजय-2 के तहत हम जरूरतमंद सैनिकों को कारोबार के लिए प्रोत्साहित करने के साथ विभिन्न उत्पादों की एजेंसी दिलाने में मदद करते हैं। उन्होंने बताया कि जल्द ही कारोबार करने के इच्छुक सैनिक एसएमएस के जरिये हमसे सम्पर्क कर सकेंगे।